



మెగా టెక్స్టైల్ పార్కులో

ఉత్పత్తి

ఎక్స్ వేదికగా కెబీఆర్ హార్వం

హైదరాబాద్, అక్టోబర్ 11
(ప్రభాత ఉదయం)

వరంగల్‌లోని కాకతీయ మెగా టెక్స్టైల్ పార్కులో ఉత్పత్తిపై భారత రాష్ట్ర సమితి కార్యనిర్వాహక అధ్యక్షుడు కేబీఆర్ హార్వం వ్యక్తం చేశారు. ఈమేరకు ఆయన 'ఎక్స్' వేదికగా పోస్టు చేశారు. మొదటి యూనిట్ ఉత్పత్తి ప్రారంభించడం సంతోషంగా ఉందన్నారు. ప్రపంచ మార్కెట్లకు టీవీల్లు ఎగుమతి చేయడం సంతోషంగా ఉందని పేర్కొన్నారు. తమ ప్రభుత్వ హయాంలో 2023లో కాకతీయ టెక్స్టైల్ పార్కులో ఫ్యాక్టరీలకు శంకుస్థాపన చేసినట్లు తెలిపారు. 11 యంగ్ వన్ కార్పొరేషన్ ఫ్యాక్టరీలకు భూమిపూజ చేశామన్నారు. అన్ని యూనిట్లు ప్రారంభమైతే.. వరంగల్ ప్రధాన వస్త్ర కేంద్రంగా మారుతుందని వివరించారు. 'వ్యవసాయం నుంచి ఫ్యాషన్' నినాదంతో టెక్స్టైల్ పార్కును స్థాపించినట్లు కేబీఆర్ చెప్పారు.

బీసీ రిజర్వేషన్లపై సుప్రీంకోర్టుకు తెలంగాణ ప్రభుత్వం!

హైకోర్టు స్టేతో

సుప్రీంలో సవార్

42శాతం బీసీ రిజర్వేషన్లపై

ప్రభుత్వం నిర్ణయం

పార్టీ నేతలు, మంత్రులతో

చర్చించిన సీఎం రేవంత్



హైదరాబాద్, అక్టోబర్ 11 (ప్రభాత ఉదయం)

స్థానిక సంస్థల ఎన్నికల్లో బీసీలకు 42 రిజర్వేషన్ల జీవోను, ఎన్నికల నోటిఫికేషన్ అమలును నిలిపివేస్తూ హైకోర్టు ఇచ్చిన స్టేపై సుప్రీంకోర్టును ఆశ్రయించాలని రాష్ట్ర ప్రభుత్వం నిర్ణయించినట్లు సమాచారం. దీనిపై సైప్లత్ లిమ్ పిటిషన్ దాఖలు చేయాలని నిర్ణయించినట్లు తెలుస్తోంది. హైకోర్టు ఇచ్చిన స్టేను ఎత్తివేసి ఎన్నికల నిర్వహణకు అనుమతించాలని కోరనుంది. ఎన్నికల ప్రక్రియ, నామినేషన్ స్వీకరణ కూడా ప్రారంభమైనందున ఇందులో హైకోర్టు జోక్యం సరికాదని రాష్ట్ర ప్రభుత్వం సుప్రీంకోర్టులో వాదించనుంది. జీవో 9ను అమలు చేయాలని కోరనుంది. సుప్రీంకోర్టుకు వెళ్లే అంశంపై కాంగ్రెస్

నేతలు జామ్ సమావేశం నిర్వహించారు. సుప్రీంకోర్టు న్యాయవాది అభిషేక్ సింఘ్‌తో మాట్లాడారు. హైకోర్టు స్టే నేపథ్యంలో స్థానిక సంస్థలలో బీసీలకు 42 శాతం రిజర్వేషన్లు అమలు కోసం సుప్రీంకోర్టుకు వెళ్లాలని నిర్ణయించింది. ఈ మేరకు సీఎం రేవంత్ రెడ్డి, టీపీసీసీ అధ్యక్షులు మహేష్ కుమార్ గౌడ్, ఏబీసీసీ ఇంచార్జ్ మినాక్షి నటరాజన్, డిప్యూటీ సీఎం భట్టి విక్రమార్కు మంత్రి పొన్నం ప్రభాకర్, సుప్రీంకోర్టు న్యాయవాది అభిషేక్ మను సింగ్ తదితరులు జామ్ మీటింగ్ లో మాట్లాడారు. హైకోర్టు స్థానిక సంస్థల ఎన్నికల నోటిఫికేషన్, జీవో 9 మీద స్టే ఇవ్వడంపై తదుపరి చర్యల గురించి సుదీర్ఘంగా చర్చించారు. జీవో 9 ని అమలు చేసేందుకు సుప్రీం కోర్టు తలుపు తట్టాలని నిర్ణయానికి వచ్చారు.



ప్రతిపక్ష కూటమితో

కుదరని పాత్తు

బీహార్‌లో 100 స్థానాల్లో పోటీకి

ఎంఐఎం సిద్ధం!

హైదరాబాద్, అక్టోబర్ 11
(ప్రభాత ఉదయం)

బీహార్‌లో అసెంబ్లీ ఎన్నికల జోరు ఊపందు కుంది. దాంతో పార్టీల మధ్య రాజకీయ వేడి రాజుకుంది. ఈ క్రమంలో అసదుద్దీన్ ఓవైసీ నేతృత్వంలోని MIM పార్టీ కీలక నిర్ణయం తీసుకుంది. బీహార్ ఎన్నికల్లో ఏకంగా 100 స్థానాల్లో పోటీ చేయాలని నిర్ణయించుకున్నట్లు తెలిసింది. ప్రతిపక్ష మహాఘట్టంధర్నేతే చేరడం కోసం చేసిన ప్రయత్నాలు ఫలింపకపోవడంతో ఒంటరిగా తమ బల్యాన్ని నిరూపించుకోవాలని ఎంఐఎం నిర్ణయించింది. ఈ పరిణామం బీహార్ రాజకీయాల్లో ఆసక్తిని రేకెత్తిస్తోంది. గత ఎన్నికలతో పోలిస్తే ఈసారి బిజురెట్టు ఎక్కువ స్థానాల్లో పోటీకి దిగుతున్నామని ఎంఐఎం బీహార్ రాష్ట్ర అధ్యక్షుడు అక్షురల్ ఇమాన్ చెప్పారు. రాష్ట్రంలో ఎస్సీ, మహాఘట్టంధర్ కూటములకు ప్రత్యామ్నాయంగా మూడో రాజకీయ శక్తిగా ఎదగడమే తమ లక్ష్యమని ఆయన స్పష్టం చేశారు. మా సత్తాను ప్రత్యర్థులకు చూపిస్తామని, మా బల్యాన్ని తక్కువ అంచనా వేయలేరు" అని ఆయన అన్నారు.

వికసిత్ భారత్‌లో రైతులది ముఖ్య భూమిక

ఎగుమతి చేసేలా వాణిజ్య పంటలను పండించాలి

ఇతర దేశాలపై ఆధారపడకుండా స్వయంసమృద్ధి సాధించాలి

జీఎస్‌టీ సంస్కరణతో రైతులు, గ్రామీణ రంగానికి ప్రయోజనం

సాగు వ్యవయం తగ్గించేందుకు

విదేశాల్లో రూ.1.3లక్షల కోట్ల సబ్సిడీ

ప్రధానమంత్రి ధన్ ధాన్య

కృషి యోజన పథకాన్ని ప్రారంభించిన మోడీ



న్యూఢిల్లీ, అక్టోబర్ 11 (ప్రభాత ఉదయం)

దేశం వికసిత్ భారత్ వైపు అడుగులు వేయడంలో రైతులు ముఖ్యమైన పాత్ర పోషిస్తున్నారని ప్రధాని మోడీ అన్నారు. భారత్ ఇతర దేశాల దిగుమతులపై ఆధారపడకుండా ఉండాలంటే.. కేవలం వరి, గోధుమ పంటల పైనే కాకుండా ప్రొటీన్ అధికంగా లభించే పప్పులకు సంబంధించిన సాగును మరింత పెంచాలని రైతులకు సూచించారు. ప్రపంచ మార్కెట్‌లకు ఎగుమతి చేసేలా వాణిజ్య పంటలను పండించాలన్నారు. దేశంలో ..మిగతా 2లో

ఆల్టబ్టి ఎత్తును ఎట్టి పరిస్థితుల్లోనూ

అంగీకరించం

పదేళ్లలో కాలేశ్వరం కడితే.. మూడేళ్లకే కూలింది

మిడియా సమావేశంలో మంత్రి ఉత్తమ్

హనుమకొండ, అక్టోబర్ 11
(ప్రభాత ఉదయం)

తెలంగాణ నీటి హక్కులను కాపాడేందుకు తాము పోరాడుతున్నామని మంత్రి ఉత్తమ్ కుమార్ రెడ్డి స్పష్టం చేశారు. బనకచర్ల ప్రాజెక్టుపై కేంద్రానికి ఇప్పటికే లిఖిత పూర్వక ఫిర్యాదు చేశామని చెప్పారు. అలాగే ఆలమట్టి ఎత్తు పెంపునకు వ్యతిరేకంగా కూడా తాము ఫిర్యాదు చేశామని పేర్కొన్నారు. బనకచర్ల ప్రాజెక్టును ఏపీ ప్రభుత్వం ఎట్టి పరిస్థితుల్లో కట్టకుండా చూస్తామని మంత్రి ఉత్తమ్ ప్రకటించారు. అయితే నీటి పంపకాల పంచాయితీలో మంత్రి హోదాలో హాజరైన ఏకైక వ్యక్తిని తానేనని ఈ సందర్భంగా మంత్రి ఉత్తమ్ కుమార్ రెడ్డి గుర్తు చేశారు. మీరు నిర్మించిన కాళేశ్వరం ప్రాజెక్ట్ పనికి రాకుండా పోయిందంటూ హరీశ్ రావుకు చరకలంటించారు. ఈ 22 నెలల్లో కాళేశ్వరం ప్రాజెక్ట్ నయ్యాలిగా కూడా పనికి రాలేదన్నారు. మంత్రి



నీతకృతో కలిసి హనుమకొండలో ఏర్పాటు చేసిన మీడియా సమావేశంలో ఆయన మాట్లాడారు. కాళేశ్వరం ప్రాజెక్టు నిరుపయోగంగా ఉండి, మేడిగడ్డ, అన్నారం, సుందగిళ్ల బ్యారేజీల నుంచి చుక్కనీరు లిప్ట్ చేయకుండా మేం అధికారంలోకి వచ్చిన తర్వాత ఈ మూడో పంటలో కూడా భారతదేశంలో అత్యధికంగా వరి పండిస్తున్న రాష్ట్రంగా తెలంగాణ రికార్డు సృష్టించింది. ఈ సీజన్‌లో రాష్ట్ర వ్యాప్తంగా 108.5లక్షల మెట్రిక్ టన్నుల ధాన్యం పడుతోంది. దాంట్లో 80 లక్షల మెట్రిక్ టన్నుల ధాన్యం కాంగ్రెస్ ప్రభుత్వం కొనుగోలు చేయబోతోంది.

ఆర్థరీ లీగ్‌పై ప్రత్యేక చర్య

కొత్తగా ప్రారంభించిన ఆర్థరీ

లీగ్ విజయంపై చర్య

విలువిద్యను దేశవ్యాప్తంగా

ప్రొత్సహించడమే లక్ష్యం

లీగ్‌లో ఆరు రాష్ట్రాల జట్లు

భేటీకి సంబంధించిన

ఫాలోలు సోషల్

మీడియాలో వైరల్

హైదరాబాద్, అక్టోబర్ 11
(ప్రభాత ఉదయం)

టాలివుడ్ అగ్రహీరో, గ్లోబల్ స్టార్ రామ్ చరణ్, ఆయన అర్ధాంగి ఉపాసన కొడిదెల శనివారం ఢిల్లీలో ప్రధానమంత్రి నరేంద్ర మోడీతో వైభవం తీసుకువచ్చే లక్ష్యంతో ప్రారంభించిన ఆర్థరీ లీగ్ గురించి ప్రధాని మోడీకి వివరించినట్లు తెలుస్తోంది. దేశంలో ఈ క్రీడను మరింత ప్రాచుర్యంలోకి



కలిసినట్లు రామ్ చరణ్ తన సోషల్ మీడియా ద్వారా వెల్లడించారు. ఈ భేటీకి సంబంధించిన ఫాలోలు ప్రస్తుతం ఇంటర్నెట్‌లో వైరల్ అవుతున్నాయి. ఈ సమావేశంలో, భారతదేశంలో విలువిద్యకు పూర్వ వైభవం తీసుకువచ్చే లక్ష్యంతో ప్రారంభించిన ఆర్థరీ లీగ్ గురించి ప్రధాని మోడీకి వివరించినట్లు తెలుస్తోంది. దేశంలో ఈ క్రీడను మరింత ప్రాచుర్యంలోకి

తీసుకురావడం, యువతను ప్రోత్సహించడం వంటి అంశాలపై వీరి మధ్య చర్చ జరిగినట్లు సమాచారం. ప్రధానితో చరణ్, ఉపాసన దంపతులు ఎంతో ఉత్సాహంగా మాట్లాడుతున్న దృశ్యాలు ఫోటోలలో కనిపించాయి. ఈ సందర్భంగా ప్రధాని మోడీ ధనుస్సు చేతబట్టారు. భారత్‌లో ఐపీఎల్, ప్రో కబడ్డీ లీగ్‌ల తరహాలోనే విలువిద్య కోసం ప్రత్యేకంగా 2025లో తొలిసారిగా ..మిగతా 2లో

42 శాతం

రిజర్వేషన్లకు కాంగ్రెస్

కట్టుబడి ఉంది

బీజేపీ, బీఆర్‌ఎస్ కలిసి బీసీ

రిజర్వేషన్లను అడ్డుకునే కుట్ర

టీపీసీసీ చీఫ్ మహేష్ కుమార్ గౌడ్

విమర్శలు

హైదరాబాద్, అక్టోబర్ 11
(ప్రభాత ఉదయం)

తెలంగాణలో బీసీలకు 42 శాతం రిజర్వేషన్లకు కాంగ్రెస్ పార్టీ కట్టుబడి ఉందని మరోసారి టీపీసీసీ చీఫ్ మహేష్ కుమార్ గౌడ్ స్పష్టం చేశారు. స్థానిక సంస్థల ఎన్నికల్లో బీసీలకు 42శాతం రిజర్వేషన్ల జీవోను, ఎన్నికల నోటిఫికేషన్ అమలుపై హైకోర్టు స్టే ఇచ్చినందున సుప్రీంకోర్టుకు వెళ్లి అప్పీలు చేసేందుకు సిద్ధంగా ఉన్నట్లు తెలిపారు. అక్కడ వెనులు బాటు దొరుకుతదని ఆశిస్తున్నట్లు తెలిపారు. రిజర్వేషన్లు ఆపటంలో అసలైన ముద్దాయి బీజేపీ అని విమర్శించారు. బీజేపీ, బీఆర్‌ఎస్ కలిసి బీసీ రిజర్వేషన్లను అడ్డుకునే ప్రయత్నం చేస్తున్నారని మండిపడ్డారు. గవర్నర్ దగ్గర బిల్లుని పెండింగ్ లో ఉంచారని.. గవర్నర్‌ను నిరుపయోగపరిచేది ఎవరని ప్రశ్నించారు. మూడు చట్టాలు ఒక ఆర్డినెన్సు గవర్నర్ వద్ద పెండింగ్ లో ఉన్నాయని చెప్పారు. బీసీలకు నోటి దాశా వచ్చిన ఫలాలను అడ్డుకున్నారని ఆగ్రహం వ్యక్తం చేశారు.రాష్ట్రంలో బీసీ రిజర్వేషన్లపై కాంగ్రెస్ కు చిత్తశుద్ధి ఉందన్న ఆయన.. మోడీ బీసీ ప్రధాని అని చెప్పుకునే బీజేపీ నేతలు, బీసీ రిజర్వేషన్ బిల్లుపై ఎందుకు ఒత్తిడి తీసుకురావటం లేదు? అని ప్రశ్నించారు.

వ్యవసాయ వర్మిటీ బాటానికల్ గార్డెన్‌కు కాత్త కళ

ఉప కులపతి ప్రాఫెసర్ ఆల్వాన్ జానయ్య

బుద్గేల్, అక్టోబరు 11 (ప్రభాత ఉదయం): రాజేంద్రనగర్ లోని ప్రాఫెసర్ జయశంకర్ తెలంగాణ వ్యవసాయ విశ్వవిద్యాలయం క్యాంపస్ లోని 46 ఎకరాలలో విస్తరించి ఉన్న బోటానికల్ గార్డెన్ లో 10వేల ఔషధ మొక్కలు నాటడానికి అధికారులు శ్రీకారం చుట్టారు. ప్రముఖ కార్పొరేట్ కంపెనీ అయిన ఆర్గిజియం సహకారంతో నిర్వాహ్ సంగ్, విశ్వవిద్యాలయంలు కలసి వివిధ ఔషధ మొక్కల వనం ఏర్పాటు లో భాగంగా ఈ మొక్కలను నాటనున్నారు. వివరాలను వర్మిటీ వైస్ చాన్సలర్ ప్రాఫెసర్ ఆల్వాన్ జానయ్య వెల్లడించారు. వర్మిటీ బోటానికల్ గార్డెన్ గత కొన్నేళ్లుగా నిర్వహ్యనికి గురై నిరుపయోగంగా మారిందన్నారు. 50 సంవత్సరాల క్రితం విశ్వవిద్యాలయంలో ఉన్న బోటానికల్ గార్డెన్ లో ఎన్నో ప్రముఖ నలన చిత్రాల షూటింగ్ జరగడానికి ఉపయోగపడిందన్నారు. ప్రముఖ నటులైన కమలహాసన్, సావిత్రి, వాణిశ్రీ, విజయశాంతి తదితరులు



మాట్లాడుతున్న వైస్ చాన్సలర్ ప్రాఫెసర్ ఆల్వాన్ జానయ్య..

ఇక్కడ జరిగిన షూటింగ్ లలో పాల్గొన్నారు. ఎంతో మంది పీజీ, పీహెచ్ డీ విద్యార్థులు, శాస్త్రవేత్తలు పరిశోధనలు చేయడానికి ఉపయోగకరంగా ఉండిందన్నారు. అలాంటి బోటానికల్ గార్డెన్ నిర్వహ్యనికి గురి కావడంతో సెప్టెంబరు 7వ తేదీన ముఖ్యమంత్రి ఎ రేవంత్ రెడ్డి బోటానికల్ గార్డెన్ నుంచి వన మహోత్సవ కార్యక్రమానికి శ్రీకారం



మొక్కలు నాటుతున్న వైబేటు కంపెనీల ప్రతినిధులు

చుట్టారన్నారు. అదే రోజు హెచ్ఎండ్వీ సహకారంతో మూడు ఎకరాలలో 1500ల వివిధ రకాలైన అటవీ జాతి మొక్కలను నాటడం జరిగిందన్నారు. ఈ కార్యక్రమంలో విశ్వ విద్యాలయం రిజిస్ట్రార్ డాక్టర్ జీఈసీహెచ్ విద్యాసాగర్, ఆర్గిజియం ప్రతినిధులు మనీష, సుజిత, నిర్వాహ్ సంగ్ నుంచి మయూర్, తిరుపతి లు పాల్గొన్నారు.



సోషల్ వాయిస్ ఫౌండేషన్ ఆధ్వర్యంలో

జనగామ జిల్లా ఆవిర్భావ దినోత్సవం లో పాల్గొన్న మాజీ ఎమ్మెల్యే తాటికొండ రాజయ్య

ఘనంగా జనగామ జిల్లా ఆవిర్భావ సంబరాలు

జనగామ జిల్లా ప్రతినిధి, అక్టోబర్ 11(ప్రభాత ఉదయం): జనగామ జిల్లా కేంద్రంలో సోషల్ వాయిస్ ఫౌండేషన్ ఆధ్వర్యంలో శనివారం ఎన్ఎంఆర్ గార్డెన్స్ లో జనగామ జిల్లా ఆవిర్భావ దినోత్సవ వేడుకలు మంగళంపల్లి రాజు అధ్యక్షతన ఘనంగా నిర్వహించారు. ఈ కార్యక్రమానికి ముఖ్య అతిథిగా మాజీ ఉప ముఖ్యమంత్రి తాటికొండ రాజయ్య, కేంద్ర సాహిత్య అకాడమీ అవార్డు గ్రహీత పసుమంచి రవీందర్ హాజరయ్యారు. ఈ కార్యక్రమాన్ని ఉద్దేశించి డాక్టర్ తాటికొండ రాజయ్య మాట్లాడుతూ జనగాం జిల్లా కోసం ఘనపూర్ ప్రజలు గొప్ప పోరాటం చేశారని, 5 మండలాల జనగామ జిల్లాలో కలిపామని ఎప్పటికీ తన వంతుగా జనగామ జిల్లా కేంద్రం అభివృద్ధికి కృషి చేస్తానని తెలిపారు. ఈ సందర్భంగా ఉ ద్యమకారులపై కేసులు వెంటనే ఎత్తివేయాలని డిమాండ్ చేశారు. ఈ సందర్భంగా జిల్లా ఏర్పాటు కోసం పోరాడిన ఉద్యమకారులకు ముఖ్య అతిథుల చేతుల మీదుగా సన్మానం చేసి జ్ఞాపికలను అందజేశారు. ఈ కార్యక్రమంలో ఉద్యమకారులు డాక్టర్ రాజమౌళి, మెడ శ్రీనివాస్, ధర్మపురి శ్రీనివాస్, రెడ్డి రత్నాకర్ రెడ్డి, జి.కృష్ణ పెట్టోజు సోమేశ్వర్, పిట్టల సురేష్, మాజీ, ఆలేటి సిద్దిరాములు, రాగళ్ళ ఉపేందర్, చారి తదితరులు పాల్గొన్నారు.

వికసిత్ భారత్‌లో రైతులది ముఖ్య భూమిక

మొదటి పేజీ తరువాయి...

పంటల ఉత్పత్తికి అయ్యే ఖర్చులు తగ్గింది.. రైతుల ఆదాయం పెంచే దిశగా తమ ప్రభుత్వం చర్యలు తీసుకుంటుందని తెలిపారు. కాంగ్రెస్ హయాంలో పదేళ్లలో వ్యవసాయ రంగంలో కేవలం రూ.5 లక్షల కోట్ల సబ్సిడీలు ఇన్నీ.. తమ ప్రభుత్వం పదేళ్లలో రైతులకు రూ.13 లక్షల కోట్లకు పైగా సబ్సిడీలు ఇచ్చిందని పేర్కొన్నారు. న్యూఢిల్లీలోని అగ్రికల్చరల్ రీసెర్చ్ ఇన్స్టిట్యూట్‌లో శనివారం నాడు జరిగిన ప్రత్యేక కృషి ప్రోగ్రాంలో ప్రధాని మాట్లాడారు. ఈ సందర్భంగా గత నెలలో అమెరికోకి వచ్చిన జీఎన్టీ సన్సరణతో రైతులు, దేశం లోని గ్రామీణ రంగానికి మరింత ప్రయోజనం చేకూరిందని మోదీ చెప్పారు. గత ప్రభుత్వాలకు వ్యవసాయం పై ఎలాంటి విజన్ లేదని విమర్శించారు. రైతుల ఆదాయం పెంచేందుకు, పంటల సాగు వ్యయం తగ్గించేందుకు గత పదేళ్లుగా ఎన్నియ ప్రభుత్వం ఎరుపులపై రూ.13లక్షల కోట్ల సబ్సిడీ ఇచ్చిందని ప్రధాని మోదీ అన్నారు. యూపీఏ పదేళ్లలో రూ.5 లక్షల కోట్లు మాత్రమే సబ్సిడీగా ఇచ్చిందన్నారు. మారుతున్న కాలానికి అనుగుణంగా ఎప్పటికప్పుడు వ్యవసాయరంగానికి ప్రభుత్వం బాసటగా నిలుస్తోందని వివరించారు. రైతులకు కేంద్రంలోని గత కాంగ్రెస్ ప్రభుత్వం చేసినదేమీ లేదని ప్రధానమంత్రి సరేంద్ర మోదీ అన్నారు. 2004 నుంచి 2014 వరకూ యూపీఏ ప్రభుత్వం కేంద్రంలో అధికారంలో ఉన్నప్పుడు వ్యవసాయరంగాన్ని పూర్తిగా నిర్లక్ష్యం చేసిందని విమర్శించారు. అయితే బీజేపీ సారథ్యంలోని ఎన్డీయే ప్రభుత్వం అధికారంలోకి వచ్చాక గత 11 ఏళ్లుగా రైతుల అభివృద్ధి, స్వయం సమృద్ధికి ఎన్నో చర్యలు తీసుకుందని వివరించారు. వ్యవసాయరంగానికి సంబంధించిన వివిధ శాఖలు ఇప్పారితో వ్యవహరించడం వల్ల దేశంలోని వ్యవసాయ వ్యవస్థ బలహీనమవుతూ వచ్చిందన్నారు. గత ప్రభుత్వ నిర్లక్ష్యం వైఖరిలో మార్పులు చేస్తూ విత్తనాల దగ్గర నుంచి మార్కెట్ వరకూ రైతులకు ప్రయోజనాలు చేకూర్చే లెక్కలేనని సంస్కరణలు తెచ్చామని చెప్పారు. దేశ వ్యవసాయ ఉత్పత్తుల ఎగుమతులు దాదాపు రెట్టింపయ్యాయని, ఆహారధాన్యాలు, పళ్ళ, కాయగూరల ఉత్పత్తి సుమారు 90 మిలియన్ మెట్రిక్ టన్నులకు పెరిగిందని, గతంలో ఇది 64 మిలియన్ మెట్రిక్ టన్నులుగా ఉండేదని చెప్పారు. 2014 నుంచి తేనె ఉత్పత్తి రెట్టింపు అయిందని అన్నారు. అభివృద్ధి భారతాన్ని కోరుకుంటే ప్రతి రంగంలోనూ ఇండియా బలపడాల్సి ఉంటుందన్నారు. ఏవో కొన్ని సాధించినంత మాత్రాన తృప్తి పడిపోరాదని సూచించారు.



నాటక ప్రదర్శనకు మాజీ మంత్రి మల్లారెడ్డికి ఆహ్వాన పత్రిక అందించిన సంఘం సభ్యులు

నేడే అంబేద్కర్ జీవిత చరిత్రపై నాటక ప్రదర్శన

మల్లాజిగిరి జిల్లా ప్రతినిధి (ఘట్టేనర్ మునిపల్) అక్టోబర్ 11 (ప్రభాత ఉదయం) :- ఘట్టేనర్ లో షెడ్ స్వచ్ఛంద సేవా సంస్థ ఆధ్వర్యంలో ఆదివారం అంబేద్కర్ జీవిత చరిత్రపై నాటక ప్రదర్శన ఉంటుందని సమస్థ అధ్యక్షులు కడప ఈశ్వర్ అన్నారు. శనివారం స్వచ్ఛంద సంస్థ అధ్యక్షులు కడప ఈశ్వర్ మాజీ మంత్రి చామకూర మల్లారెడ్డిని కలిసి అంబేద్కర్ జీవిత చరిత్ర పై నాటక ప్రదర్శనకు వచ్చేందుకు ఆహ్వాన పత్రికను అందించారు. ఈ సందర్భంగా కడప ఈశ్వర్ మాట్లాడుతూ నెల 12వ తేదీన ఘట్టేనర్ పాత మున్సిపల్ కాలనీలను ఆవరణలోని మండపంలో షెడ్ స్వచ్ఛంద సేవా సంస్థ 25 సంవత్సరాలు పూర్తి చేసుకున్న సందర్భంగా (నిల్వర్ జూబ్లీ) వేడుకలు ఉన్యాయని చెప్పారు. సాయంత్రం 7 గంటలకు హైదరాబాద్ అభ్యుదయ ఆర్ట్స్ అకాడమీ వారితో “ సంగం చరణం గచ్చామి “ అంబేద్కర్ జీవిత చరిత్ర ఆయన లక్ష్మీసాధనపై పూర్తి ప్రదర్శన జరుగుతుందని ఈశ్వర్ తెలిపారు. మహత్తర కార్యానికి ఘట్టేనర్ ప్రజలు పాల్గొని వీక్షించాలని ఆయన కోరారు. ఈ కార్యక్రమంలో అంబేద్కర్ యువజన సంఘం తో పాటు స్థానికులు తదితరులు పాల్గొన్నారు.



ప్రధాని మోదీని కలిసిన రామ్ చరణ్, ఉపాసన

మొదటి పేజీ తరువాయి...

ఆర్ధ్ర లీగ్‌ను ఢిల్లీలో నిర్వహించారు. ఈ టోర్‌మెంట్‌లో తెలంగాణ, తమిళనాడు, ఝార్ఖండ్, మహారాష్ట్ర, ఢిల్లీ, రాజస్థాన్ సహా మొత్తం ఆరు రాష్ట్రాల జట్లు పోటీపడ్డాయి. దేశీయ క్రిడలను ప్రోత్సహించేందుకు రామ్ చరణ్ ముందుకు రావడం, ఈ లీగ్‌కు విశేష ఆదరణ లభించడం గమనార్హం. ఈ లీగ్ విజయం గురించి ప్రధాని దృష్టికి తీసుకెళ్లడం ద్వారా ఈ క్రిడకు జాతీయ స్థాయిలో మరింత గుర్తింపు లభిస్తుందని పలువురు భావిస్తున్నారు.



ధన్ ధాన్య కృషి యోజన పథకానికి జిల్లా ఎంపికైనందున వర్మవల్ గా ప్రారంభిస్తున్న మోడీ కార్యక్రమంలో పాల్గొన్న జిల్లా కలెక్టర్, ఎమ్మెల్యే ఇతరులు

ధన్ ధాన్య కృషి యోజన పథకానికి ఎంపికైన జనగామ జిల్లా

ప్రధానమంత్రి ధన్ ధాన్య కృషి యోజన పథకాన్ని ప్రారంభించిన దేశ ప్రధానమంత్రి నరేంద్ర మోదీ

తెలంగాణ నుండి ఎంపిక అయిన జిల్లాలో జనగామ ఒకటి జనగామ జిల్లా ప్రతినిధి, అక్టోబర్ 11(ప్రభాత ఉదయం): వ్యవసాయ ఉత్పాదకత పెంపు, నీటిపారుదల సౌకర్యాల మెరుగుదల, రైతులకు సులభతర రుణాల కల్పన మొదలగు అంశాల తో రూపొందించిన... ప్రధానమంత్రి ధన్ ధాన్య కృషి యోజన పథకానికి దేశ వ్యాప్తంగా ఎంపిక చేసిన 100 జిల్లాల్లో అమలు చేసేందుకు ఢిల్లీ నుండి వర్మవల్‌గా దేశ ప్రధాన మంత్రి నరేంద్ర మోదీ ఈ పథకాన్ని శనివారం ప్రారంభించారు .ఈ ప్రారంభ ప్రత్యక్ష ప్రసార కార్యక్రమాన్ని.. కలెక్టరేట్ లోని కాన్ఫరెన్స్ హాల్ లో...జిల్లా కలెక్టర్ రిజిస్ట్రార్ బాబా షేక్, జనగామ శాసనసభ్యులు పల్లె రాజేశ్వర్ రెడ్డి, వ్యవసాయ, అనుబంధ శాఖ అధికారులు, పాక్స్ చైర్మన్, సీఈఓ, సంఘ సభ్యులు, ఆయిల్ ఫెడ్ అధికారులు, ఐటీసీ మహిళలు, అన్ని మండలాల నుండి రైతులు వీక్షించారు.



జన జల్మ స్త్రీపై విలేకరులతో మాట్లాడుతున్నా మహాదేవుని శ్రీనివాస్

బీసీ మంత్రులు, ఎమ్మెల్యేలు, రాజీనామా చేసి బీసీ ఉద్యమాన్ని ఉధృతం చేయాలి

బీసీ రిజర్వేషన్లు అడ్డుకునేందుకు అగ్రకులాల కుట్ర 42 బీసీ రిజర్వేషన్లపై కోర్టు స్టే విధించడం బాధాకరం బీసీలంతా ఒక్కటా ఉద్యమించాలి.

కోమురవెల్లి మండల కాంగ్రెస్ పార్టీ అధ్యక్షుడు- మహాదేవుని శ్రీనివాస్ జనగామ జిల్లా ప్రతినిధి, అక్టోబర్ 11(ప్రభాత ఉదయం): బీసీ మంత్రులు, ఎమ్మెల్యేలు, ప్రజాప్రతినిధులు రాజీనామా చేసి బీసీ ఉద్యమాన్ని ఉధృతం చేయాలని కోమురవెల్లి మండల కాంగ్రెస్ పార్టీ అధ్యక్షుడు విజ్ఞప్తి చేశారు. తెలంగాణ రాష్ట్రంలో బీసీ రిజర్వేషన్ల పెంపును అడ్డుకునేందుకు అగ్రకులాల కుట్ర చేస్తున్నారని మహాదేవుని శ్రీనివాస్ మండిపడ్డారు. శనివారం కోమురవెల్లి మండల కేంద్రంలో ఆయన విలేకరులతో మాట్లాడుతూ రాష్ట్రంలో 60 కి దగ్గరలో ఉన్న బీసీల జనాభా కి 42 శాతం రిజర్వేషన్లు సాధనకు కృషి జరుగుతుంటే ఓర్వలేని కొంతమంది కోర్టు ద్వారా అడ్డుకొని బీసీల పొట్ల కొట్టారని ఆవేదన వ్యక్తం చేశారు. గతంలో అగ్రకులాల కోసం ఈ డబ్బా ఎన్ రిజర్వేషన్లు తెస్తే ఏ ఒక్కరు కూడా వ్యతిరేకించలేదని గుర్తు చేశారు. బీసీ సమాజంలో ఎంతోమంది పేదలు ఉన్నారని వారికి మేలు చేసేటటుంటే 42 రిజర్వేషన్లు అడ్డుకోవడం దుర్మార్గమైందని అభివర్ణించారు. 42 రిజర్వేషన్ల విషయమై హైకోర్టు స్టే యివ్వడం బాధాకరమన్నారు. రిజర్వేషన్ల అడ్డుకునే కుట్రను ప్రతి ఒక్క బీసీ నాయకుడు ఖండించాలని విజ్ఞప్తి చేశారు. తెలంగాణ ఉద్యమం తో పాటు ఎన్నో ఉద్యమాల్లో ముందున్న బీసీలు నేటికీ హక్కుల సాధన కోసం రిజర్వేషన్ల కోసం ఉద్యమించాల్సిన పరిస్థితి ఉందని వాపోయారు. బీసీ ప్రజలంతా చైతన్యమై రిజర్వేషన్ల సాధనకు ఐక్య పోరాటాలు చేయాలని విలుపునిచ్చారు. రిజర్వేషన్లు 50 శాతానికి ఉంచకుండా పరిమితి విధిస్తూ గత భారత రాష్ట్ర సమితి ప్రభుత్వం 2018 లో చేసిన చట్టం బీసీలకు ఉరితాడైందని మండిపడ్డారు. బీసీలకు 42 రిజర్వేషన్ ఉంటే హైకోర్టులో ఎందుకు ఇంట్లో కాలేదన్నారు..

పీఎం ధన్ ధాన్య కృషి యోజన ప్రారంభం సందర్భంగా రాజేంద్రనగర్‌లో రైతులకు విత్తనాల పంపిణీ



శాస్త్రవేత్తలు, రైతులనుద్దేశించి మాట్లాడుతున్న చేవెళ్ల ఎంపీ కొండా విశ్వేశ్వర్ రెడ్డి



రైతులకు చిరుధాన్యాల విత్తనాలను పంపిణీ చేస్తున్న చేవెళ్ల ఎంపీ కొండా విశ్వేశ్వర్ రెడ్డి, ఐబిఎం ఆర్ డైరెక్టర్ డాక్టర్ తారా సత్యవతి



రాజేంద్రనగర్ వెటర్నరీ కళాశాలలో పీఎం ధన్ ధాన్య కృషి యోజన పథకాన్ని బీక్సీస్తున్న శాస్త్రవేత్తలు



రైతులకు పరి విత్తనాలను పంపిణీ చేస్తున్న ఐ ఐ ఆర్ ఆర్ ఇంచార్జి డైరెక్టర్ డాక్టర్ మహేంద్ర కుమార్

కార్యక్రమంలో పాల్గొన్న చేవెళ్ల ఎంపీ కొండా విశ్వేశ్వర్ రెడ్డి, శాస్త్రవేత్తలు

బుద్గేల్, అక్టోబరు 11 (ప్రభాత ఉదయం): ప్రధాన మంత్రి ధన్ ధాన్య కృషి యోజన (పీఎం డీడీకెవై) కార్యక్రమ ప్రారంభోత్సవం సందర్భంగా రాజేంద్రనగర్ లోని భారత వ్యవసాయ పరిశోధన సంస్థ (ఐసీఎఆర్) లలో శనివారం పలు కార్యక్రమాలను చేపట్టారు. న్యూ ఢిల్లీలో ప్రధాన మంత్రి నరేంద్రమోదీ ప్రారంభించిన ఈ పథకాన్ని అన్

లైన్ లో రైతులతో కలసి ఆయా పరిశోధన సంస్థల శాస్త్రవేత్తలు, విద్యార్థులు వీక్షించారు. జాతీయ చిరుధాన్యాల పరిశోధన సంస్థ (ఐఐఎంఆర్)లో రైతులకు చిరుధాన్యాల విత్తనాలు ఉచితంగా పంపిణీ చేశారు. ఈ కార్యక్రమంలో చేవెళ్ల ఎంపీ కొండా విశ్వేశ్వర్ రెడ్డి తో పాటు ఆ సంస్థ డైరెక్టర్ డాక్టర్ తారా సత్యవతి, డాక్టర్ సంగప్ప లు పాల్గొన్నారు. జాతీయ పరి పరిశోధన సంస్థ (ఐఐఆర్ఆర్) లో రైతులకు మూడు కిలోల చొప్పున నాణ్యమైన పరి విత్తనాలను అందజేశారు. ఈ కార్యక్రమంలో ఆ సంస్థ ఇంచార్జి డైరెక్టర్ డాక్టర్

మహేంద్రకుమార్, శాస్త్రవేత్తలు డాక్టర్ నీరజ, డాక్టర్ పద్మకుమారి, డాక్టర్ జ్యోతి భద్ర, డాక్టర్ ప్రసాద్ బాబు, డాక్టర్ అబ్దుల్ ఫియాజ్, డాక్టర్ అంతుల్ వాసీన్ పాల్గొన్నారు. రాజేంద్రనగర్ లోని జాతీయ వ్యవసాయ పరిశోధన నిర్వాహణ అకాడమీ (నార్మి) లో ప్రధాన మంత్రి ధన్ ధాన్య కృషి యోజన పథకం గురించి రైతులకు అవగాహన కల్పించారు. ఈ కార్యక్రమం లో చేవెళ్ల ఎంపీ కొండా విశ్వేశ్వర్ రెడ్డి , సంస్థ శాస్త్రవేత్తలు డాక్టర్ వి.రామసుబ్రహ్మణ్యం, డాక్టర్ రమేష్ నాయక్ లు పాల్గొన్నారు. రాజేంద్రనగర్ పశువైద్య కళాశాలలో

ప్రధానమంత్రి ధన్ ధాన్య కృషి యోజన పథకాన్ని శాస్త్రవేత్తలు వీక్షించారు. ఈ కార్యక్రమంలో పీవీ నర్సింహారావు పశువైద్య విశ్వవిద్యాలయం విస్తరణ సంచాలకులు డాక్టర్ కిషన్ కుమార్, కళాశాల అసోసియేట్ డీన్ డాక్టర్ మాధురి లతో పాటు డాక్టర్ సీహెచ్ సత్యనారాయణ, డాక్టర్ సీహెచ్ రామక్రిష్ణ లు పాల్గొన్నారు. ఈ సందర్భంగా వారు మాట్లాడుతూ, దేశ వ్యాప్తంగా పశు ధాన్యాలు, నూనెగింజల ఉత్పత్తి పెంపు, వ్యవసాయ రంగాభివృద్ధికి రూ.42వేల కోట్ల విలువైన ప్రాజెక్టులు ప్రధాన మంత్రి ప్రారంభించారని తెలిపారు.

రైతులు ఉద్యాన పంటలపై దృష్టి సారించాలి

ఉపకులపతి డాక్టర్ రాజరెడ్డి

సిద్దిపేట జిల్లా ప్రతినగరములుగు), అక్టోబర్ 11(ప్రభాత ఉదయం) రైతులు ఉద్యాన , కూరగాయల పంటలపై దృష్టి సారించాలని శ్రీ కొండా లక్ష్మణ్ బాపూజీ ఉద్యాన విశ్వవిద్యాలయం ఉపకులపతి డాక్టర్ దండ రాజరెడ్డి సూచించారు. శనివారం సిద్దిపేట జిల్లా ములుగు లోని శ్రీ కొండా లక్ష్మణ్ తెలంగాణ ఉద్యాన విశ్వవిద్యాలయం అధికారుల, విద్యార్థులు స్థానిక రైతుల సమక్షంలో భారత ప్రధానమంత్రి నరేంద్ర మోడీ ప్రారంభమైన ప్రధాన మంత్రి ధన్-ధాన్య కృషి యోజన (పీఎంఓడీకేవై) పథకం జాతీయ వ్యవసాయ విజ్ఞాన సమదాయం, పూసా, న్యూడ్జిల్లీలో ప్రారంభించారు. ఈ సందర్భంగా ఉద్యాన విశ్వవిద్యాలయం ఉపకులపతి డాక్టర్ దండ రాజ రెడ్డి తన ప్రసంగంలో మాట్లాడుతూ... ఉద్యాన పంటల ఉత్పత్తి ఇప్పటికీ 350 మిలియన్ టన్నులకు చేరిందని ఇది సాధారణ వ్యవసాయం కంటే ఎక్కువ అని రైతులకు ఆయన వివరించారు. రైతులను అవకాశో, కూరగాయల వంటి ఉద్యాన పంటలపై దృష్టి సారించాలని మామిడి వండ్లలో బ్యాక్టింగ్ వంటి పద్ధతులను పాటించి సహజ వ్యవసాయం చేయాలని, ఉద్యాన పంటల ద్వారా రైతులు ఎక్కువ ఉత్పత్తి మరియు ఉత్పాదకతల ద్వారా లాభదాయకం పొందుతారని ఈ సందర్భంగా ఆయన తెలిపారు. కేంద్ర , రాష్ట్ర ప్రభుత్వాల ఇలాంటి సుచి పథకాలను రాయ తీలను వినియోగించుకొని రైతులు లాభాల దిశలో ఉండాలని ఆయన తెలిపారు. అనంతరం



ప్రధానమంత్రి నరేంద్ర మోడీ తన ప్రసంగంలో మాట్లాడుతూ... వ్యవసాయ రంగాన్ని అధునికీకరించడానికి, ఉత్పాదకతను పెంచడానికి, రైతుల ఆదాయాన్ని పెంచడానికి 100 జిల్లాలను ఈ పథకం లక్ష్యంగా పెట్టుకున్నామని ఆయన తెలిపారు. అనంతరం దరఖాస్తులు సెప్టెంబర్ 2025లో అందుబాటులోకి వస్తాయని, ఈ పథకం కింద 1.7 కోట్ల మంది రైతులు, ముఖ్యంగా చిన్న, సన్నకారు రైతులకు ప్రయోజనం చేకూరుస్తుందని ఆయన తెలిపారు. పీఎం-కిసాన్, పీఎంఎఫ్ఓడీకేవై, పీఎంకేఎస్సె వంటి 36 వ్యవసాయ పథకాలను ఈ పథకం ఒకే గొడుగు కిందకు తీసుకువచ్చామని ఆయన వివరించారు. ఈ (పీఎంఓడీకేవై) పథకం వార్షిక బడ్జెట్ ₹24,000 కోట్లు, 2025-26 నుంచి 2030-31 వరకు ఆరు సంవత్సరాలకు మొత్తం ₹1.44 లక్షల కోట్లు ఖర్చు చేయనున్నారు. స్థానిక అవసరాలకు అనుగుణంగా అమలు జరిగేలా జిల్లా స్థాయిలో జిల్లా ధన్-

ధాన్య సమితిలను ఏర్పాటు చేశారు. ఈ సమితులకు జిల్లా కలెక్టర్ నేతృత్వం వహిస్తారు. సాగునీరు, నిల్వ సౌకర్యాలు, రుణాలు, శిక్షణ మరియు అధునిక సాంకేతిక మద్దతును అందించడం ద్వారా గ్రామీణ సమాజాలను బలోపేతం చేయడమే ఈ పథకం యొక్క ముఖ్య లక్ష్యం. అదనపు వివరాలకు రైతులు స్థానిక వ్యవసాయ కేంద్రాలను లేదా ప్రభుత్వ వెబ్సైట్లను సంప్రదించవచ్చు. అనంతరం రైతులు ఉద్యాన శాస్త్రవేత్తలతో వివిధ అంశాలపై చర్చలు జరపడం జరిగింది. అందులో భాగంగా కరివేపాకు, మునగ వంటి ఇతర పంటలను కూడా ఇతర పంటలపై కూడా రైతులు దృష్టి సారించాలని శాస్త్రవేత్తలు తెలిపారు. ఈ కార్యక్రమంలో ఉద్యాన విశ్వవిద్యాలయ అధికారి డీన్ ఆఫ్ పీజీ స్టడీస్ డైరెక్టర్ ఆఫ్ ఎక్స్టెన్షన్ డాక్టర్ టి. సురేష్ కుమార్, డాక్టర్ ఎస్. మల్లేష్, సింధుజ దాక్టర్ జి. సతీష్ రైతులు, విద్యార్థులు, బోధన, బోధన సిబ్బంది తదితరులు పాల్గొన్నారు.



క్రీడలు శారీరక దారుధ్యంతో పాటు మానసిక ఉల్లాసాన్ని పెంపొందింపజేస్తుంది

కూకట్ పల్లి జనసేన పార్టీ ఇంచార్జ్ ముమ్మరెడ్డి ప్రేమ కుమార్

కూకట్పల్లి, అక్టోబర్ 11 (ప్రభాత ఉదయం) క్రీడలు మానసిక ఉల్లాసంతో పాటు శారీరక దారుధ్యాన్ని పెంపొందించ చేస్తుందని కూకట్ పల్లి జనసేన పార్టీ ఇంచార్జ్ ముమ్మరెడ్డి ప్రేమ కుమార్ అన్నారు. శనివారం గుండ్లపోచంపల్లి శ్రీ కృష్ణ క్రికెట్ గ్రౌండ్ లో విఎంఆర్ కాపు (ప్రీమియర్ లీగ్ 2025 క్రికెట్ టోర్నమెంట్ ఆర్గనైజింగ్ కమిటీ ఏడెడ్ ఆఫీస్ ఆహ్వానం మేరకు జనసేన పార్టీ కూకట్పల్లి నియోజకవర్గ ఇన్చార్జ్ ముమ్మరెడ్డి ప్రేమ కుమార్ ముఖ్య అతిథిగా హాజరయ్యారు. ఈ సందర్భంగా క్రికెట్ ఆర్గనైజింగ్ కమిటీ ప్రేమ కుమార్ ని శాలువాతో సన్మానించారు. అనంతరం ప్రేమ కుమార్ స్వయంగా మైదానంలోకి ప్రవేశించి ఆటగాళ్లతో కలిసి క్రికెట్ ఆడి, యువతకు ఉత్సాహం కలిగించారు. ఈ కార్యక్రమంలో జనసేన పార్టీ నాయకులు బోలేబోయిన శ్రీనివాస్, పులగం సుబ్బు, ఆళ్ల నరేందర్, నూకల మల్లేశ్వరరావు, పాలంకి రామకృష్ణ, సాయిని మహేష్, కర్రే లక్ష్మణ్ నాయుడు, గంధం నాని, పి.ప్రసాద్, యాళ్ల సురేష్ తదితరులు పాల్గొన్నారు.

మండల స్థాయి గేమ్స్లో ప్రతిభ కనబరిచిన వారికి జోనల్ స్థాయిలో అవకాశం

బుద్వేల్, అక్టోబరు 11 (ప్రభాత ఉదయం) : 69వ స్కూల్ గేమ్స్ ఫెడరేషన్ రాజేంద్రనగర్ మండల స్థాయి స్కూల్ గేమ్స్లో గెలుపొందిన విజేతలకు శనివారం శివరాంపల్లి జిల్లా పరిషత్ ఉన్నత పాఠశాలలో ఏర్పాటు చేసిన బహుమతి ప్రధానోత్సవ కార్యక్రమంలో బహుమతులను అం దజేశారు. ఈ కార్యక్రమంలో రాజేంద్రనగర్ మండల విద్యాధికారి శంకర్ రాథోడ్ పాల్గొన్నారు. అందర్ 14 బాలు బాలికలు, అందర్ 17 బాలు బాలికలకు ఈ నెల 9 నుంచి 11 వరకు శివరాం పల్లి జిల్లా పరిషత్ ఉన్నత పాఠశాలలో క్రీడా పోటీలు నిర్వహించారు. వాలీబాల్, కబడ్డీ, బోఫో క్రీడలలో పోటీలు



మండల స్థాయి స్కూల్ గేమ్స్లో ప్రతిభ కనబరిచిన విద్యార్థులకు బహుమతులు అందచేస్తున్న ఎం ఈ ఓ శంకర్ రాథోడ్

జరిగాయి. ఉత్తమ ప్రతిభ కనబరిచిన విద్యార్థులను జోనల్ స్థాయి ఆటల పోటీలకు ఎంపిక చేశారు. ఈ కార్యక్రమంలో రాజేంద్రనగర్ మండల గుర్తింపు పొందిన ప్రైవేట్ పాఠశాలల యాజమాన్య సంఘం ప్రధాన కార్యదర్శి జి.శరవణ్ కుమార్. శివరాంపల్లి జిల్లా పరిషత్ ఉన్నత పాఠశాల ప్రధానోపాధ్యాయులు భూకృష్ణారాయ్, పాఠశాల అభివృద్ధి కమిటీ చైర్మన్ పదమరీ శ్రీధర్ రెడ్డి , స్కూల్ గేమ్స్ ఫెడరేషన్ జోనల్ సెక్రటరీ గుగ్గారాయ్, వివిధ ఉపాధ్యాయ సంఘాల నాయకులు కె. సుధర్శన్, కె. వెంకటయ్య, యాదగిరి, జనార్దన్ చారి, జ్యోతి, రంగారెడ్డి, బాల సామిరెడ్డి లు పాల్గొన్నారు.

రోడ్డు కిరువైపులా ఉన్న 2000 చెట్లను కాండం వరకు కొట్టివేయడంతో బోసిపోయిన రహదారి



కాండం వరకు కొట్టివేసిన చెట్లు

బుద్వేల్, అక్టోబరు 11 (ప్రభాత ఉదయం) : రాజేంద్రనగర్ లోని వ్యవసాయ పరిశోధన స్థానం (ఏఆర్ఐఐ) గేటు నుంచి కిర్లాస్కీ కాటేజీ మలుపు వరకు రోడ్డు కిరువైపుల ఉన్న చెట్లను కాండం వరకు కొట్టివేయడంతో అవి బోసిపోయి కనిపిస్తున్నాయి. బ్యూటీఫికేషన్ లో భాగంగా చెట్లను కాండం వరకు కొట్టడం జరిగిందని అధికారులు చెబుతున్నప్పటికీ అటుగా వెళుతున్న చాలా మంది అధికారుల నిర్వాహకానికి మండిపడుతున్నారు.



కాండం వరకు కొట్టివేసిన రోడ్డు వకన ఉన్న చెట్లు

వ్యవసాయ విశ్వవిద్యాలయంలో ఏవుగా పెరిగిన చెట్లను కొట్టడమేమిటని ప్రశ్నిస్తున్నారు. చెట్ల కొమ్మలు ఏవుగా పెరిగితే కొమ్మలను మాత్రం ట్రీమింగ్ చేయాలని, ఇలా కాండం వరకు కొట్టివేస్తే ఎలా అని ప్రశ్నిస్తున్నారు. సుమారు 200 చెట్లను రోడ్డుకిరువైపుల కొట్టివేయడం తో ఆ రోడ్డు బోసిపోయి కనిపిస్తుంది.

ప్రూనింగ్ చేస్తున్నాం: డాక్టర్ చంద్రశేఖర్, ఎఆర్ఐఐ హెడ్

ఎ ఆర్ ఐ గేటు నుంచి కిర్లాస్కీ కాటేజీ వరకు రోడ్డుకు

రెండు వైపుల ఉన్న చెట్లను ప్రూనింగ్ చేస్తున్నాం. అందులో భాగంగానే కాండం వరకు కొట్టివేశాం. చెట్ల కొమ్మలు గుబాటుగా పెరగడం తో ప్రమాదాలు కూడా జరిగే అవకాశాలు ఉన్నాయి. చెట్ల మధ్యలో గెర్మినింగ్ చేపట్టాలని చూస్తున్నాం. కిర్లాస్కీ రహదారి కావడంతో ఈ రహదారిని మరింత అందంగా తీర్చిదిద్దే కార్యక్రమంలో భాగంగానే చెట్లను కాండం వరకు కొట్టి వేస్తున్నాం. మళ్లీ ఆ చెట్లు బిగురించి కొమ్మలు వస్తాయి.



నేడు విద్యుత్ లేని ప్రాంతాలు

రాజేంద్రనగర్, అక్టోబర్ 11 (ప్రభాత ఉదయం) గగన్ పహాడ్ విద్యుత్ సెక్షన్ పరిధిలో వివిధ మరమ్మత్తుల నిమిత్తం ఆదివారం సరఫరాలో అంతరాయం ఉంటుందని సెక్షన్ అసిస్టెంట్ ఇంజనీర్ రవీందర్ తెలిపారు. సెక్షన్ పరిధిలోని జై భవాని విద్యుత్ ఫీడర్, మీనాక్షి విద్యుత్ ఫీడర్, శాతం రాయ పారిశ్రామిక వాడ విద్యుత్ ఫీడర్ పరిధిలో గల ప్రాంతాలైన శాతం రాయ పారిశ్రామిక వాడ, జై భవాని గల్లి, గోద్రెజ్ రాంకి రోడ్ ప్రాంతాలలో ఉదయం 10 గంటల నుండి మధ్యాహ్నం ఒంటిగంట వరకు, జలపల్లి, శివాజీ నగర్ పారిశ్రామిక వాడ ప్రాంతాలలో ఉదయం 10:00 నుండి మధ్యాహ్నం 12 గంటల వరకు విద్యుత్ సరఫరా నిలిపివేస్తున్నట్లు ఆయన పేర్కొన్నారు. విద్యుత్ వినియోగదారులు ఈ అంతరాయానికి సహకరించాలని ఆయన కోరారు.



నేడు గగన్ పహాడ్, కాటేడాన్లలో విద్యుత్ సరఫరాలో అంతరాయం

రాజేంద్రనగర్, అక్టోబర్ 11(ప్రభాత ఉదయం) గగన్ పహాడ్ విద్యుత్ సెక్షన్ పరిధిలో వివిధ మరమ్మత్తుల నిమిత్తం ఆదివారం సరఫరాలో అంతరాయం ఉంటుందని సెక్షన్ అసిస్టెంట్ ఇంజనీర్ రవీందర్ తెలిపారు. సెక్షన్ పరిధిలోని జై భవాని విద్యుత్ ఫీడర్, మీనాక్షి విద్యుత్ ఫీడర్, శాతం రాయ పారిశ్రామిక వాడ విద్యుత్ ఫీడర్ పరిధిలో గల ప్రాంతాలైన శాతం రాయ పారిశ్రామిక వాడ, జై భవాని గల్లి, గోద్రెజ్ రాంకి రోడ్ ప్రాంతాలలో ఉదయం 10 గంటల నుండి మధ్యాహ్నం ఒంటిగంట వరకు, జలపల్లి, శివాజీ నగర్ పారిశ్రామిక వాడ ప్రాంతాలలో ఉదయం 10:00 నుండి మధ్యాహ్నం 12 గంటల వరకు విద్యుత్ సరఫరా నిలిపివేస్తున్నట్లు ఆయన పేర్కొన్నారు. విద్యుత్ వినియోగదారులు ఈ అంతరాయానికి సహకరించాలని ఆయన కోరారు.

కాటేడాన్ లో...

కాటేడాన్ విద్యుత్ సెక్షన్ పరిధిలో ఆదివారం వివిధ మరమ్మత్తుల నిమిత్తం విద్యుత్ సరఫరాలో అంతరాయం ఉంటుందని సెక్షన్ అసిస్టెంట్ ఇంజనీర్ ప్రవీణ్ తెలిపారు. ఉదయం 10 గంటల నుండి మధ్యాహ్నం ఒంటిగంట వరకు దుర్గ నగర్ విద్యుత్ ఫిట్టర్ పరిధిలో గల ప్రాంతాలైన దుర్గా నగర్, దుర్గా హిల్స్, డిఎస్సీవో కాలనీ, అయ్యప్ప స్వామి ఆలయం, మైలార్దేప్పల్లి కల్లు కాంపౌండ్, స్వస్థ టాకీస్ ప్రాంతం, గణేష్ నగర్ శాంతినగర్, ఉదయం 10 గంటల నుండి మధ్యాహ్నం ఒంటిగంట వరకు కాటేడాన్ విద్యుత్ ఫీడర్ పరిధిలో విశ్వకర్మ ఇంజనీరింగ్, బ్యాటరీ కంపెనీ, బసప్ప హోటల్ లేన్, హనుమాన్ టెంపుల్ ప్రాంతం మినార్ హోటల్ ప్రాంతం, స్వస్థ థియేటర్ ప్రాంతంలో విద్యుత్ సరఫరా నిలిపివేస్తున్నట్లు సెక్షన్ అసిస్టెంట్ ఇంజనీర్ ప్రవీణ్ తెలిపారు. విద్యుత్ వినియోగదారులు ఈ అంతరాయానికి సహకరించాలని ఆయన కోరారు.



జిల్లా అధ్యక్షులు నియామకం కోసం ఏఐసీసీ ప్రక్రియ ప్రారంభం

మేధుల్ మల్లాశిరి జిల్లా ఏఐసీసీ అభ్యర్థి గా అంజలి నిమ్మలూర్

కూకట్పల్లి, అక్టోబర్ 11 (ప్రభాత ఉదయం)తెలంగాణ రాష్ట్రంలో జిల్లా అధ్యక్షులు నియామకం కోసం ఏఐసీసీ ప్రక్రియ ప్రారంభించింది. ఈ మేరకు పార్టీ అధినాయకత్వం మేధుల్ మల్లాశిరి జిల్లా ఏఐసీసీ అభ్యర్థి గా అంజలి నిమ్మలూర్ ను నియమించింది. అంజలి అధ్యక్షతన శనివారం మేధుల్ జిల్లా పార్టీ కార్యాలయంలో జిల్లా పార్టీ అధ్యక్షుడు సింగిరెడ్డి హరివర్మన్ రెడ్డి అధ్యక్షులలో జిల్లాలోని అన్ని నియోజకవర్గాల ఇన్చార్జీలతో సమావేశం నిర్వహించారు. ఈ సమావేశానికి కూకట్ పల్లి కాంగ్రెస్ పార్టీ ఇన్చార్జి బండి రమేష్ హాజరయ్యారు. అశావహుల నుంచి అంజలి దరఖాస్తులను స్వీకరించారు. దరఖాస్తుల పరిశీలన అనంతరం అభ్యర్థుల సీనియారిటీ, సినియారిటీ నిజాయితీ మేరకు అర్హులైన వారిని జిల్లా అధ్యక్షులుగా నియమించడం జరుగుతుందని ఆమె పేర్కొన్నారు. జిల్లా నాయకులతోను ఆమె ముఖాముఖి సమావేశం నిర్వహించారు.

చర్చి లిఫ్ట్ మొదటి అంతస్తు నుంచి పడి ఓ వ్యక్తి దుర్మరణం

బుద్వేల్, అక్టోబరు 11 (ప్రభాత ఉదయం) : మొదటి అంతస్తు నుంచి లిఫ్ట్ లోనుంచి క్రింద పడి ఓ వ్యక్తి మరణించారు. ఈ సంఘటన శనివారం బుద్వేల్ కిష్టమ్మ గుట్ట లో గల న్యూ జెరువలేం చర్చిలో జరిగింది. వివరాలు ఈ విధంగా ఉన్నాయి. మహబూబ్ నగర్ కు చెందిన మిట్ట నర్సింహ్మ (47) బ్రతుకుదెరువు కోసం నగరానికి వచ్చి బుద్వేల్ లో ఉంటున్నాడు. శనివారం న్యూ జెరువలేం చర్చిలో మొదటి అంతస్తు నుంచి లిఫ్ట్ లో క్రిందికి రావాలనుకున్నాడు. లిఫ్ట్ క్రిందికి రాకముందే దోర్ తీశాడు. కాలు లోపలికి పెట్టి లిఫ్ట్ క్రిందిభాగంలో పడిపోయాడు. ఈ ప్రమాదంలో మిట్ట నర్సింహ్మ అక్కడిక్కడే మృతి చెందాడు. కేసు నమోదు చేసుకున్న రాజేం ద్రనగర్ పోలీసులు దర్యాప్తు చేస్తున్నారు.



మిట్ట నర్సింహ్మ